

स्थानिक स्वराज्य संस्थाच्या निवडणूकीसाठी
अनुसूचित जमाती प्रमाणपत्रे / दाव्याची पडताळणी
करण्याचे अर्ज स्विकारुन पोच देण्याबाबत.....

महाराष्ट्र शासन
आदिवासी विकास विभाग
शासन निर्णय क्रमांक: एसटीसी १००७/सीआरी १६४/का १०
मंत्रालय, मुंबई ४०००३२
दिनांक : १४ सप्टेंबर, २००७

प्रस्तावना:- अनुसूचित जमातीसाठी राखीव आलेल्या जागेचा लाभ घेणा-या व्यक्तींनी अनुसूचित जमातीच्या प्रमाणपत्राची पडताळणी करण्याबाबतचा अर्ज अनुसूचित जमाती प्रमाणपत्र पडताळणी समितीकडे करावा अशी तरतूद महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती व इतर मागासवर्ग व विशेष मागासवर्ग (देण्याचे व त्यांच्या पडताळणीचे) विनियम अधिनियम, २००३ मधील नियम ११ मध्ये केलेली आहे. तसेच नियम १२ मध्ये अशा अर्जाची पोच समिती किंवा तिने प्राधिकृत केलेली व्यक्ती देईल अशी तरतूद आहे.


शासन निर्णय : स्थानिक स्वराज्य संस्थांच्या अधिनियमात दुरुस्ती करुन अशी तरतूद केली आहे की, निवडणूकीसाठी राखीव जागेवर निवडणूक लढविणा-या उमेदवाराने नामनिर्देशन पत्र भरताना जात पडताळणी प्रमाणपत्र अथवा त्याबाबत समितीकडे अर्ज केल्याची पोचपावती पुरावा म्हणून सादर करणे बंधनकारक केले आहे. राज्यामध्ये ग्राम पंचायतीच्या निवडणूका ऑक्टोबर २००७ मध्ये होणार असून ठराविक ८ ठिकाणीच अनुसूचित जमाती प्रमाणपत्र पडताळणी समित्या कार्यरत आहेत. ग्राम पंचायत निवडणूक लढविणा-या उमेदवाराला जात पडताळणीसाठी समितीकडे अर्ज केल्याचा पुरावा सादर करणे आवश्यक आहे. ग्राम पंचायतीच्या निवडणूकीसाठी दुर्गम डोंगराळ गावामधील लोकांना ठराविक ८ ठिकाणी असलेल्या समितीकडे अर्ज करुन पोच घेणे अडचणीचे व त्रासाचे असल्याने जात पडताळणीचे अर्ज समितीच्या वतीने स्विकारण्याबाबत व त्या अर्जाची पोचपावती देण्याबाबत सर्व जिल्हाधिका-यांना प्राधिकृत करण्याचा शासनाने निर्णय घेतला आहे. त्यानुसार, जिल्हाधिकारी यांनी खालील प्रमाणे पोचपावतीसाठी शिक्क्याचा वापर करुन अर्ज स्विकारुन पोच द्यावी व सदर अर्ज संबंधीत समितीकडे सादर करावेत, असे आदेश देण्यात येत आहे.

अनुसूचित जमाती जात प्रमाणपत्र पडताळणी समिती.....
जिल्हाधिकारी.....
जिल्ह्याचे नाव.....
निवडणूकीचा प्रकार.....
अर्ज प्राप्त झाल्याचा दिनांक.....

हे आदेश दिनांक ३०.९.२००७ पर्यंत अस्तित्वात राहतील व त्यानंतर आपोआप संपुष्टात येतील.

३. हा शासन निर्णय महाराष्ट्र शासनाच्या वेबसाईटवर दर्शविण्यात आले असून याचा संगणक संकेतांक २००७०९१४१८२३०००१ आहे.

महाराष्ट्राचे राज्यपाल यांच्या आदेशानुसार व नावाने,


(के. बा. लांडगे) १४/९/०७
उप सचिव

प्रत,

मा. राज्यपाल यांचे सचिव

मा. मुख्यमंत्री यांचे प्रधान सचिव

मा. उपमुख्यमंत्री यांचे सचिव

महालेखापाल, महाराष्ट्र १/२, मुंबई/नागपूर

प्रधान सचिव, सामान्य प्रशासन विभाग, मंत्रालय, मुंबई

अपर मुख्य सचिव, महसूल व वन विभाग, मंत्रालय, मुंबई

प्रधान सचिव, नगर विकास विभाग, मंत्रालय, मुंबई

सचिव, ग्राम विकास व जलसंधारण विभाग, मंत्रालय, मुंबई

सर्व जिल्हाधिकारी तथा जिल्हा दंडाधिकारी

उपाध्यक्ष तथा सह आयुक्त, अनुसूचित जमाती प्रमाणपत्र पडताळणी समिती,

ठाणे, पुणे, नाशिक, अमरावती, नागपूर, नंदुरबार, गडचिरोली,

औरंगाबाद

आयुक्त, आदिवासी संशोधन व प्रशिक्षण संस्था, पुणे

सर्व जिल्हा परिषदांचे मुख्य कार्यकारी अधिकारी

आयुक्त, सर्व महानगरपालिका

मुख्य अधिकारी, सर्व नगरपालिका

सर्व कार्यासन, आदिवासी विकास विभाग, मंत्रालय

महासंचालक, माहिती व जनसंपर्क, महाराष्ट्र राज्य, मंत्रालय, मुंबई ३२.

यांना विनंती की, त्यांनी सदर शासन निर्णयास व्यापक प्रसिध्दी द्यावी.

निवड नस्ती, आविवि, का-१०